

## א קאמשיקע מיט איין פאלקע

א קליין יינגל איז אמאל אריינגעגאנגען אין קיך און האט געזען ווי עס בראַט זיך א קאמשיקע. האט ער אָפּגעריסן איין פאלקע פֿון דער קאמשיקע און האט אָפּגעגעסן. שפעטער איז די מאַמע אַריין אין קיך, זעט זי, אַז עס פֿעלט אַ פאלקע פֿון דער קאמשיקע, האט זי פֿאַרשטאַנען, אַז דער יינגל האט דאָס געמאַכט. איז זי אַריין אין שטוב, און האט געפֿרעגט דעם יינגל, אויב ער האט גענומען די פאלקע. זאָגט דער יינגל, אַז ער ווייס פֿון קיין זאך ניט. איז די מאַמע געגאַנגען און האט דערציילט די מעשה דעם טאַטן. דער טאַטע האט ניט געמאַכט קיין לאַנגע געשעפֿטן, און גענומען דעם יינגל און האט אים געפֿרעגט, פֿאַר וואָס ער האט אָפּגעגעסן די פאלקע. זאָגט דער יינגל: "איך האָב ניט גענומען קיין פאלקע." — "וואָס הייסט, דו האַסט ניט גענומען? וו-זשע איז די צווייטע פאלקע?" — "די קאמשיקע האט געהאַט אין גאַנצן איין פאלקע." איז דער טאַטע געוואָרן אין פעס און האט געגעבן דעם יינגל די ביטערע שמיץ. גאַרניט!

עס איז אַוועק אַ פֿאַר טעג, איז דער טאַטע אמאל געגאַנגען מיטן יינגל שפּאַצירן. אויפֿן וועג האט דער יינגל געזען, ווי עס שטייט אַ קאמשיקע אויף איין פֿיסל, די אַנדער פֿיסל האט זי געהאַט פֿאַרהאַלטן אין די פֿעדערן, אַזוי ווי טבע פֿון ליטווישע קאמשיקעס איז. האט דער יינגל דאָס געוויזן דעם טאַטן און האט אים געזאָגט: "זעסט, טאַטע, אַט די קאמשיקע האט אויך נאָר איין פאלקע, — טאָ פֿאַרוואָס האַסטו מיך דעמאַלט געשמיסן, אַז איך האָב געזאָגט אַז די קאמשיקע האט אין גאַנצן איין פאלקע?" האט דער טאַטע גענומען און האט מיטן שטעקן אַוועקגעטריבן די קאמשיקע, און האט געוויזן דעם יינגל ווי די קאמשיקע איז אַוועקגעלאָפֿן אויף ביידע פֿיסעלעך. זאָגט דער יינגל: "טאָ פֿאַרוואָס האַסטו יענע קאמשיקע ניט אָפּגעטריבן מיטן שטעקן, אפֿשר וואָלט זי אויך געקראָגן נאָך אַ פאלקע!"